

កូនសៀវភៅទំនៀម

នៅពេលដែលកុមារបង្ហាញអំពីចំណង់ចំណូលចិត្តលើរូបភាពនិងអក្សរ កុមារអាចបើកមើលកូនសៀវភៅដែលមានទំហំស្មើបាតដៃរបស់ខ្លួនបាន ព្រោះសៀវភៅនេះមានទំហំតូច ដែលអាចអោយកុមារយកមកបើកមើលដោយសេរី និងមានរូបភាពស្អាតៗ រូបភាពទាំងនេះត្រូវបានគូរដោយជនជាតិខ្មែរម្តងមួយៗយ៉ាងផ្អែមផ្អែមបំផុត ។ ហើយសៀវភៅនេះមានលក្ខណៈពិសេសដោយមានបែងចែកទៅតាមប្រភេទរបស់/សម្ភារនីមួយៗដាច់ដោយឡែកពីគ្នា ។

អង្គការគាំពារកុមារខ្មែរ(CYK) មានបំណងចង់អោយគ្រូបង្កើតបរិយាកាសមួយដែលអោយកុមារអាចយកសៀវភៅនោះមកមើលដោយសេរីដោយខ្លួនឯងបាន ។ សូមបង្កើតជ្រុងសំរាប់អាន ។

[អាយុគោលដៅ]

- ១. សំរាប់កុមារចាប់ពីអាយុ២ឆ្នាំឡើងទៅ ។

[គោលបំណង]

- ១. អោយកុមារស្គាល់រូបភាពនៃរបស់របរ/សម្ភារៈដែលនៅជុំវិញខ្លួន ។
- ២. អោយកុមារដឹងថារបស់របរ/សម្ភារៈនីមួយៗមានឈ្មោះរបស់វា ។
- ៣. ប្រាប់ឈ្មោះរបស់របរ/សម្ភារៈនោះជាអក្សរ(អ្នកមិនចេះអានអក្សរមិនអាចរូបភាពបានទេ)
- ៤. អោយកុមារស្គាល់ឈ្មោះរបស់របរ/សម្ភារៈនោះបានត្រឹមត្រូវ ។

[របៀបបង្ហាញទៅកុមារ]

- ១. អោយកុមារម្នាក់ៗ ឬកុមារជាក្រុមមើលរូបភាពបណ្តើរ ប្រាប់ឈ្មោះត្រឹមត្រូវនៃរបស់របរ/សម្ភារៈនោះបណ្តើរ ។ និយាយដោយភ្ជាប់ជាមួយនឹងរូបភាព ។
- ២. ប្រាប់កុមារថាទំព័រដែលជាប់រូបភាពនេះ មានសរសេរឈ្មោះនៃរបស់របរ/សម្ភារៈនេះ ហើយអានដោយបញ្ចេញសូរសំលេងអោយបានត្រឹមត្រូវអោយកុមារស្តាប់ ។

[ចំណុចត្រូវប្រុងប្រយ័ត្ន]

- ១. សូមត្រូវថែរក្សាទុកដាក់សៀវភៅនេះអោយបានល្អ ។
- ២. សូមបង្ហាញកុមារអំពីរបៀបបើកសៀវភៅនេះ ។
- ៣. នៅពេលអានឈ្មោះរបស់របរ/សម្ភារៈនីមួយៗ សូមយកចុងដៃ ចុងដៃអោយចំតួអក្សរណ្តើរ អានពាក្យនោះបណ្តើរ ។